

శోభకృన్నామసంవత్సరః, ఉత్తరాయణం, వసంతఋతుః, చైత్రమాసః, కృష్ణపక్షః,
నవమీ తిథిః, భృగువాసరః (శుక్రవారము) - 14.04.2023 - 301వ రోజు

సభాపర్వం - ధర్మసారం

విఘ్నేశ్వర ధ్యానమ్

శుక్లాంబరధరం విష్ణుం, శశివర్ణం చతుర్భుజమ్ ।
ప్రసన్నవదనం ధ్యాయేత్, సర్వవిఘ్నోపశాంతయే ॥

శ్రీనివాస ధ్యానమ్

స త్వం మాం పాహి దేవేశ లక్ష్మీశ గరుడధ్వజ ।
సర్వాపత్తివినాశాయ ప్రసన్నో భవ సర్వదా ॥

శ్రీ కృష్ణ ధ్యానమ్

కృష్ణాయ యాదవేంద్రాయ, జ్ఞానముద్రాయ యోగినే ।
నాథాయ రుక్మిణీశాయ, నమో వేదాంతవేదినే ॥

వ్యాస ధ్యానమ్

కృష్ణద్వైపాయనం వ్యాసం, సర్వలోకహితే రతమ్ ।
వేదాబ్జభాస్కరం వందే, శమాదినిలయం మునిమ్ ॥

అథ సంకల్పః

శ్రీమదాదివరాహక్షేత్రే, విరాజమానస్య, శ్రీమదఖిలాండకోటి -
బ్రహ్మాండనాయకస్య, శ్రీవేంకటేశ్వరస్వామినః, పరిపూర్ణానుగ్రహేణ, సర్వేషామ్,
ఆస్తికమహాజనానాం, ఆధివ్యాధి, నివృత్తిద్వారా, ఆయురారోగ్యైశ్వర్యాభివృద్ధ్యర్థం,
విషూచికేత్యాది, క్రిమిజనిత, సమస్త దుష్ప్రభావ, నిర్మూలన ద్వారా, సకల
శ్రేయోఽభివృద్ధ్యర్థం, ధర్మార్థకామమోక్షాఖ్య, చతుర్విధ, పురుషార్థఫలసిద్ధ్యర్థం,
సమస్తపాపక్షయార్థం, సనాతన ఆర్షధర్మస్య, సర్వోన్నతసిద్ధ్యర్థం, తద్ధర్మ-
ప్రతికూలతా పరిహారార్థం, గోసంరక్షణార్థం, జ్ఞాన-భక్తి-వైరాగ్య సిద్ధ్యర్థం చ,
శ్రీమన్మహాభారతే, సభాపర్వణి, యథాశక్తి, శ్లోకవ్యాఖ్యానపురస్కరం,
చతుఃపంచాశతమాధ్యాయాంతర్గత, శ్లోకపారాయణం, ఆచార్యముఖేన
కరిష్యామహే.

శ్రీకృష్ణపరబ్రహ్మణి నమః



అథ శ్రీమహాభారతే సభాపర్వాంతర్గత ద్యూతపర్వణి

చతుఃపంచాశత్తమోఽ ధ్యాయః

ధృతరాష్ట్ర ఉవాచ

త్వం వై జ్యేష్ఠో జ్యైష్ఠినేయః పుత్ర మా పాండవాన్ ద్విషః ।

ద్వేష్టా హ్యసుఖమాదత్తే యథైవ నిధనం తథా ॥ 54-1 ॥

అవ్యుత్పన్నం సమానార్థం తుల్యమిత్రం యుధిష్ఠిరం ।

అద్విషంతం కథం ద్విష్యాత్ తాదృశో భరతర్షభ ॥ 54-2 ॥

తుల్యాభిజనవీర్యశ్చ కథం భ్రాతుశ్చియం నృప ।

పుత్ర కామయసే మోహాన్ మైవం భూశ్శామ్య మా శుచః ॥ 54-3 ॥

అథ యజ్ఞవిభూతిం తాం కాంక్షసే భరతర్షభ ।

ఋత్విజస్తవ తన్వంతు సప్తతంతుం మహాధ్వరమ్ ॥ 54-4 ॥

ఆహరిష్యంతి రాజానః తవాపి విపులం ధనం ।

ప్రీత్యా చ బహుమానాచ్చ రత్నాన్యాభరణాని చ ॥ 54-5 ॥

మహీ కామదుఘా సా హి వీరపత్నీతి చోచ్యతే ।

తథా వీర్యాశ్రితా భూమిః తనుతే హి మనోరథమ్

తవాప్యస్తి హి చేద్వీర్యం భోక్ష్యసే హి మహీమిమామ్ ॥ 54-6 ॥

అనార్యాచరితం తాత పరస్వస్పృహణం భృశం ।

స్వసంతుష్టః స్వధర్మస్థః యస్స వై సుఖమేధతే ॥ 54-7 ॥

అవ్యాపారః పరార్తేషు నిత్యోద్యోగస్సుకర్మసు ।

రక్షణం సముపాత్తానామ్ ఏతద్వైభవలక్షణమ్ ॥ 54-8 ॥

విపత్తిష్వవ్యథో దక్షః నిత్యముత్థానవాన్నరః ।

అప్రమత్తో వినీతాత్మా నిత్యం భద్రాణి పశ్యతి ॥ 54-9 ॥

బాహూనివైతాన్మా చేత్సీః పాండుపుత్రాస్తథైవ తే ।

భ్రాతృణాం తద్ధనార్థం వై మిత్రద్రోహం చ మా కురు ॥ 54-10 ॥

పాండోః పుత్రాన్మా ద్విషస్వేహ రాజన్

తథైవ తే భ్రాతృధనం సమగ్రమ్ ।

మిత్రద్రోహే తాత మహానధర్మః

పితామహో యే తవ తేఽపి తేషామ్ ॥ 54-11 ॥

అంతర్వేద్యాం దదద్విత్తం కామాననుభవన్ ప్రియాన్ ।

క్రీడన్ ప్రీభిర్నిరాటంకః ప్రశామ్య భరతర్షభ ॥ 54-12 ॥

ఇతి శ్రీమహాభారతే సభాపర్వాంతర్గత ద్యూతపర్వణి

చతుఃపంచాశత్తమోఽధ్యాయః



సూభాషితమ్

వసంతాయ నమస్తుభ్యం వృక్షగుల్మలతాప్రియ ।

కామ భస్మసముద్భూత రతిబాష్పపరిఘ్నత ॥

ఋషిగంధర్వదేవాదివిమోహన నమోస్తు తే ।

అనేన దమనం స్పృష్ట్వా కామమభ్యర్చయేత్తతః ॥

దేవ దేవ జగన్నాథ వాంఛితార్థఫలప్రద ।

హృదిస్థాన్ పూరయ స్వేష్టాన్ శ్రీనివాస సదా ప్రభో ॥



శ్రీవేంకటేశ్వరస్వామి వారి

ఱోవింఱనామావళి



అథ క్షమాప్తార్థనా

యదక్షరపదభ్రష్టం మాత్రాహీనం చ యద్భవేత్ ।
తత్సర్వం క్షమ్యతాం దేవ నారాయణ నమోఽస్తుతే ॥

అథ లోకక్షేమప్రార్థనా

స్వస్తిప్రజాభ్యః పరిపాలయంతాం న్యాయ్యేనమార్గేణ మహీం మహీశాః ।
గోబ్రాహ్మణేభ్యశ్చుభమస్తు నిత్యం లోకాస్సమస్తాస్సుఖినో భవన్తు ॥

అథ భగవత్సమర్పణమ్

కాయేన వాచా మనసేంద్రియైర్వా బుద్ధ్యాత్మనా వా ప్రకృతేస్స్వభావాత్ ।
కరోమి యద్యత్సకలం పరస్మై నారాయణాయేతి సమర్పయామి ॥

అథ మంగళమ్

శ్రీయఃకాంతాయ కళ్యాణనిధయే నిధయేఽర్థినామ్ ।
శ్రీవేంకటనివాసాయ శ్రీనివాసాయ మంగళమ్ ॥

